



अधिकतम : 21°C

न्यूनतम : 09°C

अबरे छुपाता नही, छपता है

शाह टाइम्स

बरेली, सोमवार 16 फरवरी 2026 बरेली संस्करण: वर्ष 23 अंक 78 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

फाल्गुन कृष्ण पक्ष 13 विक्रमी सम्वत् 2082

27 शाबान 1447 हिजरी

नई दिल्ली, मुजफ्फरनगर, देहरादून, हल्द्वानी, मुगदाबाद, बरेली, मेरठ व लखनऊ से प्रकाशित

कांग्रेस छोड़ नसीमुद्दीन सिद्दीकी सपा में शामिल
पेज 2सुपर 8 में जगह बनाने उतरेगा श्रीलंका, ऑस्ट्रेलिया बाहर होने के कगार पर
खेल टाइम्सबढ़ते तापमान के निकट भविष्य में दिखने लगे संकेत
सम्पादकीयईरान अमेरिका से एटमी समझौते पर वार्ता को तैयार
पेज 12

पाकिस्तान के खिलाफ अपने अर्द्धशतक के दौरान शॉर्ट लगाते बल्लेबाज इशान किशन

10 राज्य-यूटी डेडलाइन तक एसआईआर में चूके नई दिल्ली। देश के नौ राज्यों और 3 केंद्र शासित प्रदेशों में जारी स्पेशल इंटीग्रेटेड रिवीजन (एसआईआर) के तहत 7 फरवरी तक अपनी फाइनल वॉटर लिस्ट पब्लिश नहीं कर सके। हालांकि, केंद्र शासित प्रदेश लक्षद्वीप और पुद्दुचेरी ने शनिवार को अपनी फाइनल इलेक्टोरल रोल प्रकाशित कर दी। पुद्दुचेरी के मुख्य निर्वाचन अधिकारी के मुताबिक केंद्र शासित प्रदेश की फाइनल वॉटर लिस्ट में 9,44,211 मतदाता के नाम हैं।

हमने सुधार को पूरी प्रतिबद्धता के साथ किया लागू: पीएम

कहा: इस साल का बजट भारत के विकसित राष्ट्र बनने की आकांक्षा को दर्शाता है

शाह टाइम्स ब्यूरो

■ कहा: राजनीतिक स्थिरता और नीति की स्पष्टता से निवेशकों का भरोसा भारत में बढ़ा

नई दिल्ली। प्रधानमंत्री नरेंद्र मोदी ने एक विशेष इंटरव्यू में कहा कि उनकी सरकार ने सुधार को पूरी प्रतिबद्धता के साथ लागू किया है और यह सिर्फ बातों तक नहीं बल्कि काम में भी दिखा है। प्रधानमंत्री मोदी ने कहा कि इस साल का बजट भारत के विकसित राष्ट्र बनने की आकांक्षा को दर्शाता है। उनके मुताबिक यह बजट किसी मजबूरी में लिया गया अब या कभी नहीं जैसा फैसला नहीं है, बल्कि यह देश की तैयारी और आत्मविश्वास का संकेत

है- यानी हम तैयार हैं वाला बजट है। पीएम मोदी ने कहा कि राजनीतिक स्थिरता और नीति की स्पष्टता से निवेशकों का भरोसा भारत में बढ़ा है। इसी कारण भारत अब मजबूत स्थिति में व्यापार समझौते कर रहा है। उन्होंने बताया कि देश ने 38 देशों के साथ मुक्त व्यापार समझौते (एफटीए) किए हैं। उन्होंने कहा कि मजबूत मैनुफैक्चरिंग, सेवाओं का क्षेत्र और

एमएसएमई सेक्टर ने भारत को वैश्विक व्यापार वार्ताओं में ताकत दी है। प्रधानमंत्री मोदी ने इस दौरान बताया कि भारत के एफटीए खास तौर पर छोटे और मध्यम उद्योगों के लिए बनाए गए हैं ताकि टेक्सटाइल, लेदर, कैमिकल, हस्तशिल्प, जेम्स-ज्वेलरी जैसे क्षेत्रों को ज्यादा विदेशी बाजार मिल सके। पीएम मोदी ने कहा कि सरकार देश की सुरक्षा के लिए हर जरूरी कदम

उठाएगी। उन्होंने रक्षा बजट में बढ़ोतरी का जिक्र करते हुए कहा कि मौजूदा जरूरतों के अनुसार रक्षा क्षेत्र का आधुनिकीकरण करना सरकार की जिम्मेदारी है। पीएम मोदी ने आगे कहा है कि यूपीए सरकार के दौर में आर्थिक कुप्रबंधन की वजह से भारत अंतर्राष्ट्रीय मंच पर आत्मविश्वास के साथ बातचीत नहीं कर पाता था। उन्होंने कहा कि उस समय अक्सर बातचीत शुरू होती थी, लेकिन ठोस नतीजे नहीं निकलते थे और लंबे-लंबे समझौते भी बिना खास उपलब्धि के खत्म हो जाते थे।

भारत को मिलने वाले 114 में से 24 होंगे सुपर राफेल-एफ-5 होगा नाम

अभी भारतीय वायुसेना के पास एफ-3 मौजूद, 2030 के बाद होगी डिलीवरी

नई दिल्ली। फ्रांस के साथ भारत 114 राफेल लड़ाकू विमानों का सौदा 3.25 लाख करोड़ रुपये में करने जा रहा है। 17 फरवरी से फ्रांस के राष्ट्रपति एमैनुएल मैक्रों की तीन दिन की भारत यात्रा शुरू हो रही है। इसी दौरान इस डील पर मुहर लगेगी।

फ्रांस के साथ 3.25 लाख करोड़ का होने जा रहा सौदा



इन 114 में से 24 विमान सुपर राफेल होंगे, जिन्हें फ्रांस की विमान निर्माता कंपनी दसा एविएशन एफ-5 नाम से बना रही है। अभी वायुसेना के पास एफ-3 राफेल हैं, जो 4.5 जेनरेशन के लड़ाकू विमान हैं। इनमें स्टेल्थ क्षमता और परमाणु हथियार दामने की शक्ति है। लेकिन, नए विमान एफ-4 पीढ़ी के हैं। इसलिए इन्हें 5वीं जेनरेशन का कहा जा रहा है। यूरोपीय मानकों के हिसाब से एफ-5 राफेल असल में छठी पीढ़ी के जेट होंगे। फ्रांस के बाद इस तरह के सबसे बेहतर विमान भारतीय वायुसेना के पास होंगे। एफ-5 अभी विकास के चरण में हैं। एफ-4 की आपूर्ति 2028-29 से शुरू होगी। 2030 के बाद जो भी विमान मिलेंगे, वो एफ-5 श्रेणी के सुपर राफेल होंगे। वायुसेना के एक अधिकारी ने बताया कि सुपर राफेल अमेरिका के एफ-35 और रूस के सुखोई-57 से आगे की पीढ़ी का फाइटर होगा। इस सौदे के तहत 88 राफेल सिंगल सीटर और 26 डबल सीटर होंगे, जिन्हें

प्रशिक्षण और लड़ाकू दोनों भूमिका में इस्तेमाल किया जा सकेगा। दसा एविएशन से 18 विमान उड़ने के लिए तैयार स्थिति में मिलेंगे। बाकी 96 भारत में बनेंगे। इनके 60 फीसदी कलपुर्जे स्वदेशी होंगे। भारत का यह सबसे बड़ा रक्षा सौदा है। अब यह प्रस्ताव अंतिम मंजूरी के लिए कैबिनेट कमेटी ऑन सिक्योरिटी (सीसीएस) के पास भेजा जाएगा। प्रस्ताव को 16 जनवरी को रक्षा खरीद बोर्ड से मंजूरी मिल चुकी थी। रक्षा मंत्रालय के मुताबिक, नए राफेल विमानों की खरीद से एयर डिफेंस और बॉर्डर एरिया में तैनाती की क्षमता मजबूत होगी। रक्षा मंत्रालय के मुताबिक, राजनाथ सिंह की अध्यक्षता वाली कमेटी ने नेवी के लिए 6 अमेरिकी बोइंग पी8-1 सर्विलांस एयरक्राफ्ट, कॉम्बैट मिसाइलों और एयर-शिफ बेस्ड हाई एल्टीट्यूड स्पूडो सैटेलाइट्स के

फ्रांस के राष्ट्रपति मैक्रों का तीन दिवसीय भारत दौरा: पीएम मोदी से होगी वार्ता

नई दिल्ली। भारत और फ्रांस के बीच रणनीतिक साझेदारी को और मजबूत करने के लिए राष्ट्रपति एमैनुएल मैक्रों भारत आ रहे हैं। वह अपनी पत्नी ब्रिगिट मैक्रों के साथ तीन दिवसीय दौरा पर रहेंगे। यह दौरा प्रधानमंत्री नरेंद्र मोदी की पिछली फ्रांस यात्रा के बाद हो रहा है।

मैक्रों का यह दौरा कई मायनों में अहम माना जा रहा है। विदेश मंत्रालय के अनुसार, राष्ट्रपति मैक्रों 16 फरवरी की देर रात करीब 11:30 बजे मुंबई के छत्रपति शिवाजी महाराज इंटरनेशनल एयरपोर्ट पर पहुंचेंगे। उनके दौर के आधिकारिक कार्यक्रमों की शुरुआत 17 फरवरी से होगी। इस यात्रा के दौरान दोनों देशों के बीच कई अहम मुद्दों पर चर्चा होगी। प्रपोजल को भी मंजूरी दी है। इन सभी सौदों की कुल कीमत 3.60 लाख करोड़ रुपये है। यह सौदा 'मेक इन इंडिया' के तहत किया जाएगा। डसॉल्ट एविएशन एक भारतीय कंपनी के साथ मिलकर इन विमानों को बनाएगी। यह सौदा 'मेक इन इंडिया' के तहत किया

■ एआई-इनोवेशन पर होंगे अहम समझौते

उम्मीद है। 17 फरवरी को राष्ट्रपति मैक्रों की मुलाकात पीएम मोदी से होगी। इस दौरान दोनों नेताओं के बीच कई समझौतों का आदान-प्रदान होगा और एक संयुक्त बयान भी जारी किया जाएगा। शाम को वह होटल ताज महल पैलेस में भारत-फ्रांस इनोवेशन फोरम में हिस्सा लेंगे। इसके बाद रात में गेटवे ऑफ इंडिया पर एक सांस्कृतिक कार्यक्रम में भी शामिल होंगे। अगले दिन 18 और 19 फरवरी को राष्ट्रपति मैक्रों नई दिल्ली के भारत मंडप में आयोजित कार्यक्रमों में हिस्सा लेंगे। यहां वह एआई इम्पैक्ट समिट के उद्घाटन समारोह में शामिल होंगे।

राहुल गांधी ने कहा कि यह मुद्दा देश की कृषि के भविष्य से जुड़ा है। उन्होंने पीएम मोदी से सलाह करते हुए लिखा कि किसानों को जवाब तो मिलने ही चाहिए। यह सिर्फ आज की बात नहीं है। ये भविष्य की भी बात है। क्या हम किसी दूसरे देश को भारत की कृषि उद्योग पर लंबे समय की नींव में देखा जाएगी।

ट्रेड डील में किसानों के साथ हो रहा धोखा: राहुल गांधी

शाह टाइम्स ब्यूरो

नई दिल्ली। लोकसभा में विपक्ष के नेता और कांग्रेस सांसद राहुल गांधी ने रविवार को भारत-अमेरिका ट्रेड डील को लेकर पीएम नरेंद्र मोदी से पांच सवाल किए। उन्होंने आरोप लगाया कि इस डील के नाम पर भारतीय किसानों के साथ विश्वासघात हो रहा है।

राहुल गांधी ने कहा कि यह मुद्दा देश की कृषि के भविष्य से जुड़ा है। उन्होंने पीएम मोदी से सलाह करते हुए लिखा कि किसानों को जवाब तो मिलने ही चाहिए। यह सिर्फ आज की बात नहीं है। ये भविष्य की भी बात है। क्या हम किसी दूसरे देश को भारत की कृषि उद्योग पर लंबे समय की नींव में देखा जाएगी।



■ कांग्रेस सांसद ने भारत-अमेरिका ट्रेड डील को लेकर पीएम मोदी से पांच सवाल किए

पकड़ बनाने दे रहे हैं। उन्होंने सोशल मीडिया प्लेटफॉर्म एक्स पर पोस्ट 5 सवाल करते हुए पूछा कि ड्राइव डिस्ट्रिब्यूटिंग ग्रेन्स (डीडीजी) के दबाव का संकेत है?

व्यापारी की हत्या में लॉरेंस बिश्नोई गैंग के पांच सदस्य गिरफ्तार

नई दिल्ली। दिल्ली पुलिस ने रविवार को बाहरी उत्तरी दिल्ली के बबाना औद्योगिक क्षेत्र में एक व्यवसाई की नौ फरवरी को की गई हत्या के सिलसिले में लॉरेंस बिश्नोई गिरोह के पांच सदस्यों को गिरफ्तार किया है। एक वरिष्ठ पुलिस अधिकारी ने बताया कि पुख्ता खुफिया जानकारी के आधार पर दिन में कुछ संदिग्धों को रोककर आत्मसमर्पण करने को कहा गया, तो उन्होंने कथित तौर पर गोलीयां चला दीं। आत्मरक्षा में जवाबी कार्रवाई की गई। पैर में गोली लगने की वजह से एक आरोपी घायल हो गया। बाद में पुलिस ने उसे दबोच लिया। पुलिस ने बताया कि मुठभेड़ के दौरान तीन संदिग्धों को पकड़ा गया, जबकि अन्य दो को बाद में दबोचा गया। इस मामले में कुल पांच गिरफ्तारियां की गई हैं। इस कार्रवाई के दौरान कोई पुलिसकर्मी गंभीर रूप से घायल नहीं हुआ है।

वीडियो गेम्स से बच्चों को बनाया जा रहा आतंकी अमेरिका में 42 फीसदी मामलों में नाबालिग शामिल

हेग, वार्ता

माइनक्रॉफ्ट और राबलॉक्स जैसे लोकप्रिय वीडियो गेम्स अब बच्चों को आतंकवादी संगठनों और नफरत फैलाने वाले समूहों में भर्ती करने का जरिया बनते जा रहे हैं। यूनाइटेड नेशंस की काउंटर-टेरिज्म कमेटी के मुताबिक, यूरोप और नॉर्थ अमेरिका में आतंकवाद से जुड़े मामलों में अब 42 फीसदी आरोपी नाबालिग हैं।

2021 की तुलना में यह आंकड़ा तीन गुना बढ़ा है। नीडरलैंड्स के हेग स्थित इंटरनेशनल सेंटर फॉर काउंटर-टेरिज्म के अनुसार, यूरोप में 20 से 30 फीसदी आतंकवाद विरोधी जांचों में 12-13 साल के बच्चे शामिल हैं। संगठन के डायरेक्टर थॉमस रेंगोर्ड ने इसे चिंता के बलक बताया और



■ यूरोप में 20 से 30% केस में 12-13 साल के बच्चे कहा कि ऐसा पहले कभी नहीं देखा गया। यूएन के जांचकर्ताओं का कहना है कि ऑनलाइन प्लेटफॉर्म के जरिये कट्टरपंथी संगठन तेजी से नए सदस्य बना रहे हैं। अब भर्ती की उम्र भी घटती जा रही है। अमेरिका और ऑस्ट्रेलिया की इंटरलैंग्वेज एजेंसियों ने चेतावनी दी है कि राबलॉक्स और डिस्काई जैसे प्लेटफॉर्म का इस्तेमाल बच्चों को ट्रेनिंग देने और

भर्ती करने में हो रहा है। गेम्स में ऐसे वर्चुअल वर्ल्ड बनाए जा रहे हैं, जहां खिलाड़ी आतंकी हमलों और गोलीबारी को घटनाओं को दोहरा सकते हैं। 2019 में न्यूजीलैंड के क्राइस्टचर्च में मस्जिदों पर हुए हमलों को भी इन गेम्स में दोहराया गया है। 2022 में ब्रिटेन में एक 15 साल की लड़की को एक टेक्सास के नियो-नाजी ने ऑनलाइन ग्रुम किया।

सभी देशवासियों को महाशिवरात्रि एवं रमजान की हार्दिक शुभकामनाएं

PARAS Leaders in TMT Bars

विपिन कुमार जैन * संजय कुमार जैन * राजीव कुमार जैन
चेयरमैन डायरेक्टर डायरेक्टर

गोली लगने से घायल कांवरिये की मौत

हत्यारोपियों की गिरफ्तारी की मांग को परिजनों का हंगामा, दो दिन पूर्व हरिद्वार से कांवर लेने निकला था घर से

शाह टाइम्स ब्यूरो
अमरोहा। कांवड़ लेने के लिए हरिद्वार जाते समय रास्ते में गोली लगने से घायल मजदूर की शनिवार रात मेरठ के मेडिकल कॉलेज में उपचार के दौरान मौत हो गई। सीने और कमर में फंसी गोशियां निकालने के लिए चिकित्सक ऑपरेशन की तैयारी कर रहे थे, इसी बीच उसने दम तोड़ दिया। मृतक की पत्नी की तहरीर पर पुलिस ने देर शाम में गांव के ही रहने वाले दो भाइयों के खिलाफ हत्या के प्रयास का मुकदमा दर्ज किया था जिसे अब हत्या की धारा में तस्मीम किया जा रहा है। गांव में शव पहुंचते ही परिजनों ने हंगामा कर दिया। उन्होंने तुरन्त हत्या की रिपोर्ट दर्ज कर आरोपियों की गिरफ्तारी की मांग की। पोस्टमार्टम के बाद घर पहुंचे शव का परिजनों ने अंतिम संस्कार कर दिया है। शुरुआती जांच में आरोपी और पीड़ित पक्ष के बीच एक ट्रैक्टर-ट्रॉली



की खरीद-फरोख्त में पैसों के लेनदेन को लेकर विवाद होने की बात सामने आई है।

■ मेरठ में इलाज के दौरान तोड़ा दम, गांव के ही दो भाइयों पर मुकदमा

से लथपथ हालत में सड़क किनारे पड़ा मिला था। सीने और कमर में दो गोशियां मारी गई थीं। हालत गंभीर देखते हुए चिकित्सकों ने हरिओम को मेरठ मेडिकल कॉलेज रेफर कर दिया था। वहीं, पत्नी शीश कौर की तहरीर पर पुलिस ने गांव के ही रहने वाले सगे भाई टिंकू और पिंकू के खिलाफ हत्या के प्रयास के आरोप में मुकदमा दर्ज किया था। इसी बीच शनिवार-रविवार देर रात मेरठ के मेडिकल कॉलेज में उपचार के दौरान हरिओम ने दम तोड़ दिया। सीओ अवधभान सिंह भदौरिया ने बताया कि जानलेवा हमला करने के आरोप में दर्ज मुकदमा हत्या की धारा में तस्मीम किया जा रहा है। शुरुआती



जांच में आरोपी और पीड़ित पक्ष के बीच ट्रैक्टर की खरीद-फरोख्त में पैसों के लेनदेन का विवाद सामने आया है। परिजनों से

किसान नेता ने फांसी लगाकर जान दी

आत्महत्या के कारणों का पता नहीं

शाह टाइम्स ब्यूरो
अमरोहा। क्षेत्र के गांव पसरा में रविवार सुबह 52 वर्षीय किसान नेता शीशपाल सिंह ने फांसी लगाकर आत्महत्या कर ली। शव गांव में ही एक खेत में आम के पेड़ पर रस्सी के सहारे लटका मिलने से परिजनों में कोहराम मच गया। मौके पर पहुंची पुलिस ने जांच-पड़ताल की, फॉरेंसिक टीम बुलाकर सुबूत उठाए तथा बाद में शव पोस्टमार्टम के लिए भेज दिया। आत्मघाती कदम उठाने के पीछे कारणों का खुलासा फिलहाल नहीं हो सका है।

मृतक शीशपाल सिंह गांव निवासी खचेड़ सिंह के बेटे थे। उनके परिवार में पत्नी के अलावा दो बेटे हैं, वह एक किसान संगठन से जुड़े हुए थे। पुलिस के मुताबिक शनिवार सुबह लगभग 6 बजे वह अपने खेत जाने के लिए घर से निकले थे लेकिन इसके बाद काफी देर तक वापस नहीं आए। परिजन खेत पर पहुंचे तो वहां भी नहीं मिले, तलाश के बीच गांव के रहने वाले नरेश कुमार के खेत में आम के पेड़ पर रस्सी के सहारे



शव लटका मिलने से परिजनों में कोहराम मच गया। देखते ही देखते मौके पर भीड़ जुट गई। सूचना मिलते ही पुलिस भी मौके पर पहुंच गई। परिजनों और ग्रामीणों की मौजूदगी में शव को नीचे उतारा गया। एसपी अमित कुमार आनंद के निर्देश पर फॉरेंसिक टीम ने मौके पर आकर साक्ष्य जुटाए, इसके बाद पुलिस ने शव पोस्टमार्टम के लिए भेज दिया। थानाध्यक्ष कोमल तोमर ने बताया कि पोस्टमार्टम के बाद शव को परिजनों के सुपुर्द कर दिया है। मृतक के भाई द्वारा आत्महत्या किए जाने की तहरीर दी गई है।

पति के सामने महिला से छेड़छाड़ व मारपीट

युवक के खिलाफ दी तहरीर

शाह टाइम्स ब्यूरो
अमरोहा। थाना अमरोहा देहात क्षेत्र में एक महिला के साथ उसके पति के सामने छेड़छाड़ और मारपीट का मामला सामने आया है। पीड़िता ने आरोपी युवक के खिलाफ थाने में तहरीर दी है। पुलिस मामले की जांच कर रही है।

घटना अमरोहा देहात थाना क्षेत्र के एक गांव की है। शनिवार शाम गांव की एक महिला अपने पति और बच्चों के साथ दवा लेकर घर लौट रही थी। जब परिवार फूलपुर अदलपुर से आगे गांव नन्हेंड़ा के पास पहुंचा,

भंडारे के दौरान दो सम्प्रदायों में पथराव

कांवड़ियों के भंडारे व जन्मदिन को लेकर दो पक्ष आमने-सामने, हुआ पथराव

शाह टाइम्स ब्यूरो
अमरोहा। कांवड़ियों के भंडारे के दौरान दो सम्प्रदाय के लोग आपस में भिड़ गये। घटना में पथराव से एक सिपाही समेत पांच लोग घायल हो गये। घटना के दो घंटे बाद पहुंची पुलिस को स्थानीय लोगों के गुस्से का सामना करना पड़ा। पुलिस ने किसी तरह स्थिति को काबू किया। तीन लोगों को गिरफ्तार कर जेल भेज दिया गया। साम्प्रदायिक तनाव के मद्देनजर मौके पर पुलिस बल तैनात किया गया है।

जानकारी के मुताबिक अमरोहा शहर के मोहल्ला छेवड़ा में शनिवार

■ सिपाही समेत पांच घायल, पुलिस ने तीन हमलावर जेल भेजे, पुलिस बल तैनात

देर रात दो संप्रदाय के युवकों में हुई मारपीट ने देखते-देखते हिंसक रूप ले लिया था। दरअसल, हरिद्वार से कांवड़ लेकर लौट रहे शिवभक्तों की सेवा के लिए मोहल्ले के शिव मंदिर के पास में ही स्थानीय लोगों ने शिविर लगा रखा था। डीजे पर धार्मिक भजनों की धुन पर भंडारा चल रहा था। बताया जा रहा है कि उसी दौरान शिविर के पीछे सड़क पर दूसरे संप्रदाय के कुछ युवक जन्मदिन पार्टी



मना रहे थे। शिविर के पास खड़े मोहल्ले के युवकों की उनसे कहा। सुनी हो गई थी, इसके बाद विवाद बढ़ गया था। देखते ही देखते दोनों ओर से आमने-सामने आए लोग एक-दूसरे पर हमलावर हो गए थे।

ने माहौल को गरमा दिया था। भगदड़ में दो-तीन शिवभक्त भी चोटिल हो गए थे। भीड़ जुटने के साथ मौके पर भारी हंगामा हुआ था। सूचना के बाद देरी से पहुंची कोतवाली पुलिस को स्थानीय लोगों के गुस्से और नाराजगी और विरोध का सामना करना पड़ा था। पुलिस ने वमृशिकल बिगड़ते हालात पर काबू पाया था। एसपी ने मोहल्ले में तनावपूर्ण स्थिति को देखते हुए एहतियातन भारी पुलिस बल की तैनाती करा दी थी। इसके बाद कोतवाली पहुंचे लोगों ने जमकर हंगामा किया था। एसपी अमित कुमार

आग से लकड़ी की सात दुकाने जलकर राख

बिजनौर रोड पर रात तीन बजे लगी भीषण आग

शाह टाइम्स ब्यूरो
अमरोहा। शहर के बिजनौर रोड पर शनिवार-रविवार रात लगभग तीन बजे लकड़ी की सात दुकानों में भीषण आग लग गई। देखते ही देखते लपटों ने आसमान छूना शुरू कर दिया। आसमान में छाप धुंए के गुबार के साथ पूरे इलाके में अफरातफरी मच गई। करीब दो घंटे की कड़ी मशक्कत के बाद आग पर काबू पाया जा सका। अग्निकांड में लाखों रुपयों का नुकसान आंका जा रहा है। आग लगने के पीछे कारणों का खुलासा फिलहाल नहीं हो सका है। दुकानदारों की शिकायत पर पुलिस मामले की जांच कर रही है।

घटना शहर कोतवाली क्षेत्र में बिजनौर मार्ग

की है। यहां पूर्व चेयरमैन हाजी इकरार अहमद अंसारी के आवास के सामने तथा एकेके इंटर कॉलेज के पास एक ही लाइन में लकड़ी की सात दुकानें हैं, जहां बरिलियां, तख्त व फर्नीचर से जुड़ा अन्य सामान बनाकर बेचा जाता है। इन सात दुकानों में स्थानीय निवासी आसिफ की तीन दुकानें हैं जबकि अन्य चार दुकानें मोहल्ला लकड़ा के रहने वाले इरफान, शाहनवाज, नफीस और शाहिद की हैं। सभी दुकानदार शनिवार रात लगभग आठ बजे दुकानें बंद कर अपने-अपने घर चले गए थे। मध्यरात्रि लगभग तीन बजे संदिग्ध हालत के बीच इन दुकानों में भीषण आग लग गई। आग इतनी तेजी से फैली कि देखते ही देखते पूरा इलाका धुएं के गुबार से भर गया।



■ अमरोहा। लकड़ी दुकानों में आग के बाद का नजारा।

धूमधाम से मना अल-आसिम एकेडमी का वार्षिक समारोह व गोष्ठी

प्रतिस्पर्धा के दौर में गुणवत्तापरक शिक्षा बेहद जरूरी

शाह टाइम्स संवाददाता, गजरौला। नगर के हसनपुर मार्ग स्थित शिक्षण संस्था अल-आसिम एजुकेशनल एकेडमी में रविवार को वार्षिक समारोह एवं पुरस्कार वितरण

■ छात्र-छात्राओं ने सांस्कृतिक कार्यक्रमों से मन मोहा

समारोह धूमधाम से मनाया गया। इस दौरान छात्र-छात्राओं ने एक से बढ़कर एक सांस्कृतिक प्रस्तुतियां देकर सभी को मंत्रमुग्ध कर दिया। इसी के साथ ही 'एजुकेशन डेवलपमेंट' पर आयोजित विचार गोष्ठी में ख्यातिप्राप्त शिक्षाविदों ने शिक्षा के महत्व पर प्रकाश डाला। कार्यक्रम में विद्यार्थियों की प्रतिभा, शैक्षणिक उपलब्धियों और सांस्कृतिक प्रस्तुतियों ने सभी अतिथियों और अभिभावकों का मन मोह लिया। कई नाट्य प्रस्तुतियों ने सामाजिक कुरीतियों पर प्रहार करते हुए शिक्षा के प्रति सजग रहने का संदेश दिया। कार्यक्रम में मुख्य अतिथि के रूप में इंडियन कौंसिल ऑफ फूड एंड एग्रीकल्चर के चेयरमैन डॉ. एमजे खान, अलीगढ़ यूनिवर्सिटी के सीएमओ डॉ. शाकिर अकील,



आईआईटीयन डॉ.मनोज श्रीवास्तव, सीकूल एकेडमी की संस्थापक डॉ.रश्मि चंद्रा, चिकित्सक डॉ.आफताब अहमद, अलीगढ़ रतन नदीम राजा ने अल-आसिम एकेडमी की निरंतर प्रगति की सराहना करते हुए कहा कि आज के प्रतिस्पर्धात्मक दौर में गुणवत्तापूर्ण शिक्षा अत्यंत आवश्यक है। उन्होंने विद्यार्थियों को मेहनत, अनुशासन और लक्ष्य के प्रति समर्पण का संदेश दिया। कहा कि उन्हें अत्यंत प्रसन्नता है कि एकेडमी दिन-प्रतिदिन नई

ऊंचाइयों को छू रही है। अतिथियों ने अभिभावकों से अपील करते हुए कहा कि सबसे महत्वपूर्ण अगर कोई चीज है तो वह शिक्षा है। इसलिए चाहें अन्य व्ययों में कटौती करें लेकिन अपने बच्चों को शिक्षा दिलाने में कोई कोताही न बरतें। मैं सभी से गुजारिश करना चाहता हूँ कि शिक्षा को अव्वल नंबर पर रखें और अपने बच्चों को बेहतरीन शिक्षा दिलाएं। एकेडमी के संस्थापक अध्यक्ष आसिम साबरी ने कार्यक्रम की रूपरेखा प्रस्तुत करते हुए बताया कि

संस्था का मुख्य उद्देश्य विद्यार्थियों को गुणवत्तापूर्ण शिक्षा प्रदान कर उन्हें उज्ज्वल भविष्य के लिए तैयार करना है। उन्होंने कहा कि शिक्षा ही वह आधार है, जो समाज और राष्ट्र के विकास की दिशा तय करती है। समारोह में मेधावी छात्र-छात्राओं को प्रमाण पत्र एवं शील्ड देकर सम्मानित किया गया। इस मौके पर अध्यक्ष मोहम्मद काशिफ साबरी, मोहम्मद नाजिम, साजिद चौधरी, असलम चौधरी, इरफान चौधरी, सीपी शर्मा, सलीम मौजूद रहे।

नाबालिग से छेड़छाड़, जान से मारने की धमकी

आरोपी पर मुकदमा दर्ज

शाह टाइम्स संवाददाता
मंडी धनौरी। थाना क्षेत्र के एक गांव में नाबालिग किशोरों से छेड़छाड़ और जान से मारने की धमकी देने का मामला सामने आया है। पीड़िता के पिता की तहरीर पर पुलिस ने आरोपी युवक के खिलाफ मुकदमा दर्ज कर जांच शुरू कर दी है।

गांव निवासी एक युवक ने पुलिस को दी तहरीर में बताया कि वह शुक्रवार को हरिद्वार जा रहे थे। उस समय घर पर उनकी 16 वर्षीय पुत्री अकेली थी। बताया गया कि हिमांशी घर पर ताला लगाने के लिए बाहर निकली ही थी कि गांव चान्द्रा निवासी अक्षय वर्मा वहां आ गया और

मासूम से दरिंदगी का आरोपी गिरफ्तार

कमरे में दिया जलाने गया था बालक

शाह टाइम्स संवाददाता
मंडी धनौरी। थाना क्षेत्र के एक गांव में शनिवार शाम एक दिल दहला देने वाली घटना सामने आई, जहां एक 11 वर्षीय नाबालिग बालक के साथ पड़ोस के युवक द्वारा कुकर्म किए जाने का मामला प्रकाश में आया है।

पीड़ित के पिता की तहरीर के आधार पर थाना पुलिस ने आरोपी के खिलाफ गंभीर धाराओं में मुकदमा दर्ज कर लिया है। जानकारी के अनुसार शनिवार शाम आरोपी दूध देने के बहाने पीड़ित के घर पहुंचा था। इसी दौरान नाबालिग बालक छत पर बने कमरे में दीया जलाने गया, जहां आरोपी भी पहुंच गया। आरोप है कि आरोपी ने बच्चे को दूसरे कमरे में

ले जाकर खिड़की बंद कर दी और उसके साथ चिनाई हरकत की। बच्चे की चीख-पुकार सुनकर परिजन व पड़ोसी मौके पर पहुंचे तो आरोपी भागने लगा, लेकिन लोगों ने उसे पकड़ लिया और डायल 112 पर सूचना दी। मौके पर पहुंची पुलिस आरोपी को हिरासत में लेकर थाने ले आई। तहरीर के आधार पर पुलिस ने मुकदमा दर्ज कर आरोपी को गिरफ्तार कर लिया है। पीड़ित बच्चे को चिकित्सीय परीक्षण के लिए भेजा गया है तथा मामले की गंभीरता से जांच की जा रही है। घटना के बाद गांव में आक्रोश का माहौल है। पुलिस अधिकारियों का कहना है कि आरोपी के खिलाफ सख्त कानूनी कार्रवाई की जाएगी

नवविवाहिता को पीटकर घायल किया

शाह टाइम्स संवाददाता
हसनपुर। नव विवाहिता ने मोबाइल रिपेयरिंग करने वाले आरोपी ने अपने कई रिपेयरिंग करने वाले समेत कई लोगों पर मारपीट करने का आरोप लगाते हुए पुलिस को तहरीर दी है।

थाना आदमपुर क्षेत्र के गांव आंगपुरा निवासी भीमसेन पुत्र महेंद्र सिंह ने कोतवाली हसनपुर के गांव लुहारी खादर में एक दुकान पर मोबाइल को रिपेयरिंग करने के लिए एक दुकान पर दिया था। भीमसेन की एक सप्ताह पहले पुनर्न कोतवाली तहरीर रविवार को पत्नी को अपने साथ घर को जा

डीआरएम ने किया स्टेशन का निरीक्षण

गजरौला। रविवार को डीआरएम मुरादाबाद विनीता श्रीवास्तव ने गजरौला के रेलवे स्टेशन का निरीक्षण किया। उन्होंने निर्माण की गुणवत्ता परखी तथा सभी कार्य समय के अनुसार पूरा करने के निर्देश दिए। डीआरएम ने रेलवे स्टेशन पहुंचकर सबसे पहले उन्होंने चल रहे निर्माण का नक्शा देखा। साथ ही मानक के अनुरूप कार्य करवाने के निर्देश दिए। उन्होंने कहा कि सभी कार्य समय के साथ पूरा होना चाहिए। इसके बाद उन्होंने प्लेट फार्म का निरीक्षण भी किया। उनके साथ डिप्टी चीफ इंजीनियर सपना मीना, अभियंता अभिरंता ऋषभ दत्त आदि मौजूद रहे। स्टेशन अधीक्षक केएल कश्यप ने बताया कि डीआरएम कनिब 15 मिनट रेलवे स्टेशन पर रुकी थीं।

शिवालयों में गूंजे बोलबम के जयकारे

भक्तों ने पूरी आस्था व श्रद्धा के साथ किया जलाभिषेक



■ अमरोहा। श्री वासुदेव तीर्थ पर शिवलिंग पर जलाभिषेक करते भक्त।

शाह टाइम्स ब्यूरो

अमरोहा। महाशिवरात्रि पर शिवालयों में बम भोले के जयकारों की गूंज दूर तक सुनाई दी। भक्तों ने पूरी श्रद्धा व आस्था के साथ जलाभिषेक किया। ढोल नगाड़ों के साथ वह मंदिर पहुंचे। हर तरह उत्साह का माहौल बना था। जनपद भर में रविवार को महाशिवरात्रि का पर्व धूमधाम के साथ मनाया गया। हर तरफ भोले की भक्ति दिखाई दे रही थी। बड़ों के साथ बच्चों ने भी शिवालयों में पहुंचकर जल चढ़ाया। वह बम भोले के जयकारों के साथ मंदिर पहुंचे तथा जल चढ़ाकर परिवार की सुख समृद्धि व शांति के लिये भोले बाबा व माता पार्वती से कामना की। सारा दिन शहर में माहौल पूरी तरह शिवमय रहा। नगर के प्रसिद्ध वासुदेव तीर्थ पर भक्तों की भारी भीड़ दिखाई दी। यहां सुबह से ही जलाभिषेक के लिये भक्तों का कारवां उमड़ पड़ा। जलाभिषेक के लिये बैरिकेटिंग बीते दिन ही कर दी गई थी। कंधे पर कांवड़ लेकर भोले के भक्त पूरे उत्साह के साथ यहां पहुंचे। वासुदेव



तीर्थ पर कांवड़ियों के साथ अन्य भक्तों ने भी जलाभिषेक के इस पावन पर्व में आनंद की दुबकी लगाई। महिला भक्तों की संख्या भी इस बार काफी दिखाई दी। वह भी पुरुषों के साथ मंदिर पहुंची तथा कांवर चढ़ाने के लिये उनकी मदद की। इतना ही नहीं प्रबंधक कमेटी द्वारा लगातार भक्तों से शांति बनाये रखने की अपील की जा रही थी। सबसे पहले भोला बाबा की कांवर का जल चढ़ाया गया। इसके बाद दोपहर के समय माता पार्वती के भक्तों ने जल चढ़ाकर मनोरंजन मांगी। शिवरात्रि के त्रौहार को लेकर भक्तों में अपार उत्साह है।

इसका कारण यह है कि इस दिन जो भी भक्त शिव परिवार की सच्चे मन से आराधना करता है उस परिवार के सारे दुख दर्द भगवान हर लेते हैं तथा सुख समृद्धि का आशीर्वाद प्रदान करते हैं। यहीं कारण है कि भक्तों में इस पर्व को लेकर काफी उत्साह दिखाई दिया। बीती सांय ही भोले के भक्तों अपने मंजिल पर पहुंच चुके थे। भोर होते ही जलाभिषेक का सिलसिला शुरू हो गया जो देर तक चलता रहा। ग्रामीण क्षेत्रों में भी शिवरात्रि का त्रौहार पूरे उत्साह के साथ मनाया गया। मंदिरों में भजन कीर्तन हुए जबकि जिलाभिषेक किया गया।

मेले में लिया चाट पकौड़ी का आनंद

शाह टाइम्स ब्यूरो

अमरोहा। महाशिवरात्रि पर नगर के प्रसिद्ध श्री वासुदेव तीर्थ पर विशाल मेले का आयोजन किया गया। ■ बच्चों ने खरीदे पसंद के खिलौने, श्रृंगार के सामान की दुकान पर उमड़ी महिलाएं

जबकि बच्चों ने अपनी पसंद के खिलौने लिये।

सारा दिन नगर के वासुदेव तीर्थ पर भक्तों की भीड़ रही। उन्हें लुभाने के लिये यहां चाट पकौड़ी की दुकानें लगाई गयी थी। जिन भक्तों का ब्रत था उन्होंने कुट्टर के आटे की पकौड़ी खाई। जबकि महिलाओं ने अपनी पसंद का सामान खरीदा। श्रृंगार की दुकानों पर महिलाओं की खासी भीड़ रही। दुकानदारों ने भी जमकर चांदी काटी। बच्चों की पसंद के खिलौनों की दुकानें सजी थीं। जिस पर बच्चें परिजनों के साथ पहुंचे तथा अपनी पसंद का खिलौना खरीदा। मेले में बच्चों के मनोरंजन के लिये झूले लगे थे। जिसमें बैठकर बच्चे अठखिलियां करते दिखाई दिये। मेले में शहर ही नहीं बल्कि ग्रामीण क्षेत्रों से भी लोग बड़ी संख्या में पहुंचे।

महाशिवरात्रि पर किया महारूद्राभिषेक

शाह टाइम्स संवाददाता, गजरीला। महाशिवरात्रि के पर्व पर भरतिया समूह द्वारा नगर ■ नगर के श्रीराम मंदिर में हुआ आयोजन

के मोहल्ला नाईपुरा में निर्मित भव्य श्री राम मंदिर में महारूद्राभिषेक कर सुख-शांति एवं विश्व मंगलकामना की गई। रविवार को नगर में महाशिवरात्रि के पर्व पर शिवलिंग पर महारूद्राभिषेक किया गया। भगवान नंदी की पूजा, श्री राम दरबार की भव्य आरती एवं श्रृंगार भी किया गया। पंडित मोहन मिश्रा एवं गोविंद पांडेय ने पूजा अर्चना संपन्न कराई। यहां



जुबिलेंट में यूनिट हेड विनोद झा, रंजना झा, निदेशक जनसंपर्क सुनील दीक्षित, जिला उपभोक्ता फोरम में मजिस्ट्रेट अंजु रानी दीक्षित, एचआर हेड पुनीत तिवारी, रितु तिवारी, सुनील ए

सिंह, ऋषिपाल सिंह परमार, आरए शर्मा, दिलीप पांडेय, अशोक राय, परसुराम उपाध्याय, संजय सिंह, राजेश पांडेय, राजीव त्रिपाठी आदि भी मौजूद रहे।

बुधबाजार स्थित शिव मंदिर से भी निकाली शिव बारात

शाह टाइम्स संवाददाता, गजरीला। नगर के बुधबाजार रेलवे स्टेशन शिव मंदिर से महाशिवरात्रि के अवसर पर प्रथम बार भगवान शिव की बारात बैंड-बाजे के साथ निकाली गई। रविवार को निकाली गई बारात में भक्तों ने बहु-चढ़कर भाग लिया। बारात में महिलाओं ने नृत्य किया और एक दूसरे पर गुलाल की वर्षा करके अपनी खुशी व्यक्त की। बारात खादगुजर चौराहा, इंदिरा चौक से वापस होकर पुनः शिव मंदिर पर जाकर समापन हो गई। इस मौके पर पुजारी देवेन्द्र शर्मा, नवीन गर्ग, सोनू कश्यप, कृष्ण अवतार सैनी, पिंकु वर्मा, इंद्रजीत वर्मा, गवेंद्र कश्यप, रवि उपाध्याय, मीनाक्षी वर्मा, सीमा संध्या, प्रिंस वर्मा, दीपक अग्रवाल, मोहित शर्मा, संजय सैनी, राजू राजभर आदि मौजूद रहे।

भगवान शिव की भव्य बारात ने मन मोहा

शाह टाइम्स संवाददाता, गजरीला। श्री झारखंडी महादेव सेवक संघ के तत्वाधान में महाशिवरात्रि के अवसर पर भगवान शिव की भव्य बारात निकाली, जिसे देखा कर शहरवासीयों का मन मंत्रमुग्ध हो गया। कई स्थानों पर बारात के ऊपर पुष्पवर्षा करके कलाकारों का स्वागत किया।

शनिवार को महाशिवरात्रि की पूर्व संध्या पर नगर के स्व.रमाशंकर कौशिक स्मृति पार्क से गाजे बाजे के साथ भगवान शिव की बारात प्रारंभ हुई। शोभायात्रा में सम्मिलित भगवान शिव की झांकी सभी के लिए आकर्षण का केंद्र बनी रही। बारात में भूत-प्रेत और गणों के रूप में सजे कलाकार अपनी प्रस्तुति से सभी का ध्यान अपनी ओर आकर्षित कर रहे थे। बारात नगर के प्रमुख



मार्गों से होते हुए पुनः पार्क में आकर समाप्त हो गई। बारात पर लोगों ने पुष्प वर्षा करके स्वागत किया। इस मौके पर अमन अग्रवाल, वैभव गोयल, शिवम सैनी, विभोर जिंदल, हर्ष सिंघल,

वरुण, राहुल, समर्थ अग्रवाल, केशव, राहुल, विशाल, गोलू शर्मा आदि मौजूद रहे। वहीं सुरक्षा व्यवस्था हेतु बारात के साथ पर्याप्त मात्रा में गोयल, शिवम सैनी, विभोर जिंदल, हर्ष सिंघल,

चाकेश्वर मंदिर सहित शिवालयों पर उमड़े शिवभक्त, भगवान शिव के जयकारे गूंजे

शिवभक्तों ने किया भगवान शिव का जलाभिषेक

शाह टाइम्स ब्यूरो, गजरीला। महाशिवरात्रि के अवसर पर प्राचीन चाकेश्वर मंदिर समेत नगर व ग्रामीण के क्षेत्र में शिव-मंदिरों में हजारों कांवड़ियों और शिवभक्तों ने श्रद्धा व आस्था के साथ भगवान शिव का जलाभिषेक किया। चाकेश्वर मंदिर पर सर्वाधिक भीड़ देखने को मिली। यहां पर भोर से ही शिवभक्तों की लंबी लंबी पंक्तियां लगी दिखाई दीं। वहीं सुरक्षा व्यवस्था के लिए पुलिस तैनात रही। कई दिन से हरिद्वार और ब्रजघाट स्थित गंगा से जलभरक कांवड़िए मंजिल की ओर लौट रहे थे। रविवार को महाशिवरात्रि के पर्व पर सुबह से ही शिवभक्तों ने

शिव मंदिरों में भगवान शिव को जल अर्पित करना शुरू कर दिया

■ आस्था, उल्लास व भक्ति का देखने को मिला नजारा

था। शिवभक्तों ने भगवान शिव को गंगा जल अर्पित करने के बाद दुग्ध, दही, शहद, घी, बेल-पत्र, भांग, धतूरा, मिठाई चढ़ाकर अपने परिवार की सुख-समृद्धि की प्रार्थना की। चाकेश्वर मंदिर पर कांवड़ियों व स्थानीय शिवभक्तों की संख्या इतनी ज्यादा थी कि तीन-तीन पंक्तियां बनाने के बाद भी शाम तक भीड़ कम नहीं हुई। मंदिर के महंत लवकुश गिरि के दिशा निर्देशन में कांवड़ियों के

जलाभिषेक की प्रक्रिया पूर्ण हुई। यहां पर आयोजित हुए मेले से लोगों ने अपने बच्चों के लिए खेल-खिलौने और खान-पान की सामान खरीदा। यहां लगे झूले, मिर्की माउस और ट्रैपलिंग में बच्चों ने खूब मस्ती की। चाकेश्वर मंदिर सहित इंदिरा चौक स्थित श्री गंगा प्याऊ मंदिर, अतरपुरा स्थित शिव मंदिर, लक्ष्मीनगर स्थित शिव मंदिर, चौपला स्थित शिव मंदिर, बसंत विहार स्थित ऋणमुक्तेश्वर महादेव मंदिर, बुधबाजार स्थित शिव मंदिर, नाईपुरा स्थित शिव मंदिर, बस्ती स्थित शिव मंदिर, चौबारा स्थित शिव मंदिर, नगला माफी स्थित शिव मंदिर आदि में भी भगवान शिव का जलाभिषेक किया



■ गजरीला। चाकेश्वर शिव मंदिर में भगवान शिव का जलाभिषेक करने को लगी शिवभक्तों की पंक्तियां।

गया। कई स्थानों पर समाजसेवियों द्वारा भंडारे का आयोजन करके भोजन प्रसाद वितरित किया गया।

मंदिरों पर सुरक्षा व्यवस्था के लिए पुलिस तैनात रही। मंडी धनौरा की सीओ अंजलि कटारिया एवं

गजरीला के प्रभारी निरीक्षक मनोज कुमार ने भ्रमण करके सुरक्षा व्यवस्था का जायजा लिया।

धूमधाम से निकाली गयी शिव बारात

झांकियों ने किया मंत्रमुग्ध



शाह टाइम्स संवाददाता हसनपुरा। शिव बारात को बैंड बाजों के साथ धूमधाम से निकाला गया। धर्म प्रेमी जनता द्वारा जगह स्वागत किया गया।

रविवार को शिव महादेव सेवा समिति के तत्वाधान में झारखंड महादेव शिवाला मंदिर से शिव बारात को निकाला गया। शोभा यात्रा का पालिक। 17व्षक राजपाल सैनी ने फीता काटकर शुभारंभ किया। शोभा यात्रा में शामिल भगवान शिव की अघोरी बारात, महाकाल की आरती की झांकियां मनमोहक अंदाज में नृत्य करते हुए सभी को अपनी ओर आकर्षित कर रही थी। शोभायात्रा में धार्मिक गीतों पर श्रद्धालु झूमते हुए चल रहे थे। शोभा यात्रा में राम दरबार की झांकी बहुत ही सुंदर लग रही थी। शोभायात्रा श्रीमति सुखदेवी इंटर कॉलेज, पुराना डाकखाना, जमा मस्जिद, मैंन मार्केट से होते हुए रहरा अड्डे पर पहुंची तथा वहां से वापस मैंने बाजार इंद्रा चौक, दलपत साइकिल होली वाला होते हुए वापिस शिवाला मंदिर पर जाकर समापन हो गया। इस अवसर पर सर्वेश ठाकुर रवि शंकर सैनी, राजेंद्र यादव, मुकुल सक्सेना, नरेश ठाकुर, मनोज यादव, महेश यादव, अर्पण गुप्ता आदि मौजूद थे

बाबा सेवादास की प्रतिमा का हुआ अनावरण

विधायक ने फीता काटकर किया उद्घाटन

शाह टाइम्स संवाददाता

हसनपुरा। क्षेत्र के ग्राम सिकरीली मिलक स्थित बाबा जाहरवीर आश्रम में रविवार को धार्मिक उल्लास के साथ बाबा सेवा दास की प्रतिमा की प्राण प्रतिष्ठा का कार्यक्रम संपन्न किया गया। इस अवसर पर मुख्य अतिथि के रूप में क्षेत्रीय विधायक महेंद्र सिंह खड्गवंशी ने शिरकत की। विधायक ने विधिवत फीता काटकर और पूजा-अर्चना कर प्रतिमा का अनावरण किया। इस दौरान आश्रम परिसर श्रजय बाबा जाहरवीर और शबाबा सेवा दास अमर रहें के जयघोष से गुंजायमान हो उठा।

विधायक श्री खड्गवंशी ने कहा कि संत-महापुरुषों के विचार और उनकी सेवा भावना समाज के लिए सदैव प्रेरणापुंज का कार्य करती है। उन्होंने ग्रामीण परिवेश में ऐसे धार्मिक आयोजनों को आपसी भाईचारे और आध्यात्मिक चेतना का प्रतीक बताया। कार्यक्रम में महेश चंद शर्मा का सानिध्य प्राप्त हुआ। इस मौके पर उनके साथ मुख्य रूप से क्षेत्र पंचायत सदस्य देवेन्द्र खड्गवंशी, निवर्तमान मंडल अध्यक्ष संजय शर्मा, भाजपा नेता अजय पाल, मंडल महामंत्री संजय राणा और मंडल मंत्री नंदन सिंह खड्गवंशी मौजूद रहे।



समाज की उन्नति का मूल मंत्र है शिक्षा: महबूब

धूमधाम से मना डिंडौली स्कूल का वार्षिकोत्सव

शाह टाइम्स संवाददाता अमरोहा। लोक लेखा समिति के सभापति एवं सरर विधायक महबूब अली ने कहा कि पढ़ा-लिखा समाज ही वास्तविक प्रगति करता है और आने वाले समय में यही बच्चे देश का नाम रोशन करेंगे। समाज की उन्नति के लिए शिक्षा का होना अत्यंत आवश्यक है।



डिंडौली पब्लिक स्कूल का वार्षिकोत्सव बहुत ही धूमधाम से मनाया गया। इस दौरान मुख्य अतिथि लोक लेखा समिति के सभापति एवं सरर विधायक महबूब अली ने कहा कि बच्चे केवल परिवार होते हैं। बल्कि पूरे देश का भविष्य होते हैं। उनकी शिक्षा और संस्कार पर विशेष ध्यान देना हम सभी की जिम्मेदारी है। उन्होंने कहा कि पढ़ा-लिखा समाज ही वास्तविक प्रगति करता है और

आने वाले समय में यही बच्चे देश का नाम रोशन करेंगे। समाज की उन्नति के लिए शिक्षा का होना अत्यंत आवश्यक है। उन्होंने अभिभावकों से अपील की कि वे बच्चों को शिक्षा में कोई कमी न रहने दें। कार्यक्रम में मास्टर शमीम, जमशेद कमाल, जाहिर प्रधान, मी. उमर, नवाब अली, एंजाजुल सलमान, अशरफ अली, मुस्लिम सैफी आदि मौजूद रहे।

विधायक ने किया चाकेश्वर मंदिर में जलाभिषेक

शाह टाइम्स संवाददाता, गजरीला। महाशिवरात्रि के पावन ■ आस्था और श्रद्धा प्रतीक है महाशिवरात्रि पर्व: तरारा

अवसर पर विधायक राजीव तरारा ने गजरीला स्थित चाकेश्वर मंदिर में पहुंचकर भगवान शिव का विधि-विधान से जल अभिषेक एवं पूजा-अर्चना की। इस अवसर पर उन्होंने क्षेत्र की सुख-समृद्धि शांति

एवं जनकल्याण की कामना की। मंदिर परिसर में श्रद्धालुओं की बड़ी संख्या में उपस्थिति रही तथा भक्तिमय वातावरण में हर-हर महादेव के जयकारों के बीच पूजा सम्पन्न हुई। विधायक राजीव तरारा ने कहा कि महाशिवरात्रि का पर्व आस्था, श्रद्धा और आध्यात्मिक ऊर्जा का प्रतीक है। जो समाज में सकारात्मकता एवं सद्भाव का संदेश देते हुए हमारे जीवन को आत्मबल प्रदान करता है।





उत्तराखण्ड शासन

देवभूमि उत्तराखण्ड



विरासत भी, विकास भी

संवर्तता, समृद्ध, सक्षम
उत्तराखण्ड
नए भारत की पहचान



“ प्रधानमंत्री श्री नरेन्द्र मोदी जी के दूरदर्शी मार्गदर्शन में उत्तराखण्ड सर्वांगीण विकास की नई मिसाल बन रहा है। स्थानीय उत्पाद, बेहतर कनेक्टिविटी, उद्योग एवं निवेश तथा हर मौसम पर्यटन सहित देवभूमि अपनी अलौकिक विरासत को संजोते हुए विकास के नए आयाम छू रही है।

पुष्कर सिंह धामी
मुख्यमंत्री, उत्तराखण्ड

“ 21वीं सदी के विकसित भारत के निर्माण के दो प्रमुख स्तंभ हैं। पहला, अपनी विरासत पर गर्व और दूसरा, विकास के लिए हर संभव प्रयास। आज उत्तराखण्ड इन दोनों ही स्तंभों को लगातार मजबूत कर रहा है। ये दशक उत्तराखण्ड का दशक होगा।

नरेन्द्र मोदी
प्रधानमंत्री

स्थानीय उत्पाद



(पहाड़ का स्वाद, पहचान और आत्मनिर्भरता)

- ▶ हाउस ऑफ हिमालयाज के माध्यम से अब तक राज्य की 3,300 ग्रामीण महिलाओं को प्रत्यक्ष एवं 28,000 से अधिक महिलाओं को अप्रत्यक्ष रूप से लाभान्वित किया गया
- ▶ उत्तराखण्ड के 25 से अधिक उत्पादों को मिला जीआई टैग
- ▶ चूरा ऑयल, मुन्स्यारी राजमा, भोटिया दन, ऐपण, सिंगल क्राफ्ट, उत्तराखण्ड ताम्र उत्पाद एवं थुलमा को जी आई सर्टिफिकेशन
- ▶ ट्राउट प्रोत्साहन योजना को राज्य सरकार ने दी मंजूरी
- ▶ उत्तराखण्ड स्टेट मिलेट्स पॉलिसी के तहत राज्य सरकार ने 2030-31 तक 11 पर्वतीय जिलों के लिए कुल ₹134.89 करोड़ की कार्य योजना पर मुहर लगाई
- ▶ मण्डुवा, झंगोरा, रामदाना, कौणी एवं चीना उत्पादक किसानों को बीज एवं जैव उर्वरक पर 80 प्रतिशत अनुदान दिए जाने का फैसला
- ▶ उत्तराखण्ड की वी नीति के तहत वर्ष 2030-31 तक राज्य सरकार की वी उद्यान स्थापना के लिए कुल लागत 12 लाख प्रति एकड़ का 70 प्रतिशत सब्सिडी प्रदान करेगी
- ▶ राज्य में माल्टा मिशन शुरू करने का लिया निर्णय
- ▶ राज्य में उत्तराखण्ड महक क्रांति 2026-36 का हुआ शुभारंभ



बेहतर कनेक्टिविटी



(हर दिशा से जुड़ रहा उत्तराखण्ड)

- ▶ रिस्पना एवं बिन्दाल एलिबेटेड कॉरिडोर परियोजना के निर्माण को मंजूरी
- ▶ देहरादून एयरपोर्ट में अतिरिक्त टर्मिनल का निर्माण किया गया। देहरादून से बंगलुरु, हैदराबाद, भोपाल, मुम्बई, चेन्नई, लखनऊ, आदि शहरों में नियमित हवाई सेवाएं हुई शुरू
- ▶ पन्तनगर एयरपोर्ट को अंतरराष्ट्रीय स्तर के एयरपोर्ट के रूप में विकसित करने का कार्य गतिमान
- ▶ रीजनल कनेक्टिविटी योजना के अंतर्गत 13 स्थानों पर हेलीपोर्ट का निर्माण जारी
- ▶ राज्य में उड़ान योजना के अंतर्गत पर्वतीय जिलों में हो रहा हेली सेवाओं का संचालन। अब तक हल्द्वानी, नैनीताल, बागेश्वर, मसूरी, चंपावत, गौचर, श्रीनगर, चिन्मालीसोड़, मुन्स्यारी, पिथौरागढ़ और अल्मोड़ा को हेली सेवा से जोड़ा गया
- ▶ उत्तराखण्ड को दो बंदे भारत ट्रेन की मिली सौगात। देहरादून से दिल्ली एवं देहरादून से लखनऊ का सफर हुआ आसान
- ▶ लालकुआं से अमृतसर जंक्शन एवं देहरादून से टनकपुर के लिए ट्रेन संचालन को मिली मंजूरी
- ▶ गौरीकुण्ड से केदारनाथ एवं गोविन्दघाट से हेमकुण्ड साहिब तक रोपवे निर्माण कार्य का हुआ शिलान्यास
- ▶ दिल्ली-देहरादून के बीच एलिबेटेड रोड का ₹13 हजार करोड़ की लागत से निर्माण कार्य जारी। इसके बनने से 2.5 घंटे में सफर होगा पूरा
- ▶ ऋषिकेश-कर्णप्रयाग रेल लाइन का कार्य तेज गति से गतिमान। अब तक 70 प्रतिशत कार्य हुआ पूरा
- ▶ ऑल वेदर रोड के माध्यम से जुड़े चारधाम, सीमांत क्षेत्रों को सड़क से जोड़ने का कार्य है निरंतर जारी



उद्योग एवं निवेश



(निवेश का नया केंद्र — उत्तराखण्ड)

- ▶ ग्लोबल इन्वेस्टर समिट में ₹3.56 लाख करोड़ के एम.ओ.यू.
- ▶ ₹1 लाख करोड़ से अधिक के निवेश की हो चुकी ग्राउंडिंग
- ▶ खुरपिया फार्म किच्छा में केंद्र सरकार द्वारा स्मार्ट इंडस्ट्रियल टाउनशिप विकसित करने को मंजूरी
- ▶ निर्यात तैयारी सूचकांक 2024 में उत्तराखण्ड ने छोटे राज्यों की श्रेणी में प्रथम स्थान किया प्राप्त
- ▶ उद्योगों को बढ़ावा देने के लिए सिंगल विंडो सिस्टम की स्थापना
- ▶ मेगा इंडस्ट्रियल एवं इन्वेस्टमेंट नीति-2025 को मंजूरी
- ▶ ईज आफ डूइंग बिजनेस- 2021 की राज्यों की रैंकिंग में एचिवर्स की श्रेणी
- ▶ उत्तराखण्ड लॉजिस्टिक में एचिवर्स श्रेणी के राज्यों में शामिल




पर्यटन



(हर मौसम, हर अनुभव — उत्तराखण्ड)

- ▶ वर्ष 2025 में 51 लाख से अधिक यात्रियों ने किए चारधाम के दर्शन
- ▶ राज्य में पहली बार शीतकालीन यात्रा का हुआ शुभारंभ
- ▶ मानसखण्ड मंदिर माला मिशन के अंतर्गत 48 मंदिरों को सर्किट के रूप में जोड़ने का कार्य गतिमान
- ▶ केदारनाथ पुनर्निर्माण और बदरीनाथ धाम में मास्टर प्लान के तहत कार्य गतिमान
- ▶ बदरीनाथ धाम को स्मार्ट आध्यात्मिक पहाड़ी कस्बे के रूप में विकसित करने हेतु ₹255.00 करोड़ की विकास योजनाओं का कार्य गतिमान
- ▶ चारधाम यात्रा, महत्वपूर्ण मेलों आदि के सुव्यवस्थित संचालन हेतु उत्तराखण्ड धर्मस्व एवं तीर्थाटन परिषद् के गठन का निर्णय
- ▶ उत्तराखण्ड के जखोल, सूपी, हर्षिल और गुंजी गांवों को भारत सरकार द्वारा सर्वश्रेष्ठ पर्यटन ग्राम के रूप में पुरस्कृत किया गया



प्रधानमंत्री जी के नौ आग्रह

स्थानीय लोगों से: बोली-भाषा का संरक्षण, एक पेड़ मां के नाम, स्वच्छ जल, गांव से जुड़ाव, तिबारी वाले घरों को संवारे
पर्यटकों से: प्लास्टिक के इस्तेमाल से बचें, वोकल फॉर लोकल, यातायात के नियम अपनाएं, तीर्थों की मर्यादा का पालन करें।

सूचना एवं लोक सम्पर्क विभाग, उत्तराखण्ड द्वारा जनहित में जारी | www.uttarainformation.gov.in | [DIPR_UK](https://www.facebook.com/DIPR_UK) | [UttarakhandDIPR](https://www.facebook.com/UttarakhandDIPR) | [UttarakhandDIPR](https://www.facebook.com/UttarakhandDIPR)